

## رئیس احمد خان کی المناک شہادت پر جناب الطاف حسین کا اظہارِ افسوس

لندن:۔۔۔6 جون، 2012ء

متحدہ قومی موومنٹ کے قائد جناب الطاف حسین نے ایم کیو ایم پنجابی سراینیکی آرگنائزنگ کمیٹی کے رکن رئیس احمد خان کی المناک شہادت پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لوواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے شہید کو خراج عقیدت پیش کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## رئیس احمد خان کی شہادت کا واقعہ شہر کا امن تباہ کرنے کی سازشوں کا تسلسل ہے، رابطہ کمیٹی

### مسلح دہشت گردوں کے ہاتھوں ایم کیو ایم پنجابی سراینیکی آرگنائزنگ کمیٹی کے رکن رئیس احمد خان کے قتل کا نوٹس لیا جائے

کراچی:۔۔۔6 جون، 2012ء

متحدہ قومی موومنٹ کی رابطہ کمیٹی نے پنجابی سراینیکی آرگنائزنگ کمیٹی کے رکن رئیس احمد خان ولد سمیع اللہ کی مسلح دہشت گردوں کی جانب سے فائرنگ کے نتیجے میں شہادت کی سخت ترین الفاظ میں مذمت کی ہے اور واقعہ کو شہر کا امن تباہ کرنے کی سازشوں کا تسلسل قرار دیا ہے۔ ایک بیان میں رابطہ کمیٹی نے کہا کہ مٹھی بھر دہشت گرد عناصر اپنے مذموم مقاصد کی تکمیل کے لئے ایم کیو ایم کے ذمہ داران و کارکنان اور ہمدردوں کے علاوہ بے گناہ معصوم شہریوں کو ٹارگٹ کلنگ کا نشانہ بنا کر ان کا قتل عام کر رہے ہیں تاکہ شہر کو عدم استحکام کی صورتحال سے دوچار کیا جاسکے اور رئیس احمد خان کے قتل کا واقعہ بھی اسی سلسلے کی کڑی ہے جسکی جتنی مذمت کی جائے کم ہے۔ رابطہ کمیٹی نے رئیس احمد خان کی شہادت سوگوار لوواحقین سے دلی تعزیت و ہمدردی کا اظہار کرتے ہوئے ان کی مغفرت اور سوگواران کیلئے صبر جمیل کی دعا بھی کی۔ رابطہ کمیٹی نے صدر مملکت آصف علی زرداری، وزیراعظم پاکستان یوسف رضا گیلانی، بشیر داخلہ رحمن ملک، گورنر سندھ ڈاکٹر عشرت العباد خان، وزیراعلیٰ سندھ قائم علی شاہ سے پر زور مطالبہ کیا ہے کہ مسلح دہشت گردوں کے ہاتھوں ایم کیو ایم پنجابی سراینیکی آرگنائزنگ کمیٹی کے رکن رئیس احمد خان کے قتل کا نوٹس لیا جائے اور اس میں ملوث دہشت گردوں کو گرفتار کر کے عبرتناک سزا دی جائے۔ دریں اثناء ایم کیو ایم پنجابی سراینیکی آرگنائزنگ کمیٹی کے رکن رئیس احمد خان کی شہادت کی اطلاع ملتے ہی ایم کیو ایم کی رابطہ کمیٹی کے اراکین و اساع جلیل، سیف یار خان اور ایم کیو ایم کے رہنماء عامر خان مقامی اسپتال پہنچ گئے جہاں انہوں نے ایم کیو ایم کے سوگوار ذمہ داران و کارکنان اور ہمدردوں سمیت سوگوار اہلخانہ سے واقعہ کی تفصیلات معلوم کیں اور اس افسوسناک واقعہ پر ان سے دلی تعزیت و ہمدردی کا اظہار کرتے ہوئے انہیں صبر کی تلقین بھی کی۔

## کالعدم امن کمیٹی شہر کو پر تشدد واقعات کی زد میں رکھ کر معاشی صورتحال کو عدم استحکام سے دوچار کرنا چاہتی ہے، ارکان سندھ اسمبلی

کراچی:۔۔۔6 جون، 2012ء

حق پرست ارکان سندھ اسمبلی نے کراچی میں کالعدم امن کمیٹی کے جرائم پیشہ دہشت گردوں کی دہشت گردی، قتل و غارتگری، بھتہ خوری، تاجروں کے اغواء کے واقعات کی سخت ترین الفاظ میں مذمت کرتے ہوئے حکومت سے مطالبہ کیا ہے کہ کالعدم امن کمیٹی کے جرائم پیشہ عناصر کی جانب سے شہر میں بڑھتی ہوئی بد امنی، قتل و غارتگری، تاجروں کے اغواء برائے تاوان کی وارداتوں کا نوٹس لیا جائے اور اس میں ملوث دہشت گرد عناصر کو گرفتار کر کے عبرتناک سزا دی جائے۔ اپنے مشترکہ بیان میں انہوں نے کہا کہ ایک سوچی سمجھی سازش کے تحت کراچی میں قائم امن و امان کو سبوتاژ کرنے کیلئے کالعدم امن کمیٹی کے جرائم پیشہ عناصر اپنی مجرمانہ سرگرمیوں کے ذریعے بے گناہ معصوم شہریوں اور ایم کیو ایم کے کارکنان کو چن چن کر قتل کر رہے ہیں، بھتہ خوری، ڈکیتی اور تاجروں کے اغواء کے واقعات سے ثابت ہو گیا ہے کہ جرائم پیشہ عناصر کو شہر میں کھلی چھوٹ حاصل ہے اور قانون نافذ کرنے والے ادارے جرائم پیشہ دہشت گرد عناصر کے آگے بے بس ہیں۔ انہوں نے کہا کہ قانون نافذ کرنے والے اداروں کی ذمہ داری ہوتی ہے کہ وہ عوام کو جاں و مال کا تحفظ فراہم کریں لیکن انتہائی افسوس کے ساتھ کہنا پڑتا ہے کہ شہر میں عوام کی جان و مال کے تحفظ کیلئے کوئی ٹھوس اقدامات نہیں کئے جا رہے۔ انہوں نے کہا کہ چند نادیدہ قوتیں اپنے مفادات کے حصول اور عوام دشمن پالیسیوں پر عمل پیرا ہو کر شہر کو پر تشدد واقعات کی لپیٹ میں رکھ کر کراچی کی معاشی و اقتصادی صورتحال کو عدم استحکام سے دوچار کرنا چاہتی ہیں تاکہ شہر کے امن کو تباہ و برباد کیا جاسکے جسکی جتنی مذمت کی جائے کم ہے۔ حق پرست ارکان سندھ اسمبلی نے صدر مملکت جناب آصف علی زرداری، وزیراعظم جناب یوسف رضا گیلانی

، وفاقی مشیر برائے داخلہ جناب رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ کالعدم امن کمیٹی کے جرائم پیشہ دہشت گردوں سے عوام کو تحفظ فراہم کیا جائے اور شہر کے عوام کو دہشت گردی، بھتہ خوری اور جرائم کے عفریت سے جلد از جلد نجات دلائی جائے۔

## ایم کیو ایم امریکہ کی کارکن خالدہ شجاع کے صاحبزادے علی شجاع کے انتقال پر جناب الطاف حسین کا اظہار افسوس

لندن۔۔۔6 جون 2012ء

متحدہ قومی موومنٹ کے قائد جناب الطاف حسین نے ایم کیو ایم امریکہ کی کارکن محترمہ خالدہ شجاع کے صاحبزادے علی شجاع کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لوہتین سے دلی تعزیتی و ہمدردی کا اظہار کرتے ہوئے کہا کہ دکھ کی اس گھڑی میں، مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ علی شجاع مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ آمین

## گڈاپ ٹاؤن یوکی جو کھیو برادری کی جانب سے ایم کیو ایم میں شمولیت کا اعلان

کراچی:۔۔۔6 جون 2012ء

گڈاپ ٹاؤن پوسی 3 علی محمد گوٹھ میں رہائش پذیر جو کھیو برادری کے وفد نے جمعہ خان جو کھیو اور ندیم جو کھیو کی سربراہی میں گزشتہ روز خوردینگ سیکرٹریٹ میں متحدہ قومی موومنٹ کی رابطہ کمیٹی کے ارکان کیف الوری اور اشفاق مگنی سے ملاقات کی اور اپنی برادری کے سینکڑوں ساتھیوں کے ہمراہ قائد تحریک جناب الطاف حسین کے فکر و فلسفہ سے متاثر ہو کر غیر مشروط طور پر ایم کیو ایم میں شمولیت کا اعلان کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم وارا کین بھی موجود تھے۔ وفد نے رابطہ کمیٹی کے اراکین سے گفتگو کرتے ہوئے کہا کہ ایم کیو ایم غریب مظلوم عوام کیلئے امید کی آخری کرن ہے اور ملک بھر کے 98 فیصد غریب و متوسط طبقے کے عوام دو فیصد مراعات یافتہ طبقے سے نجات کا ذریعہ ایم کیو ایم کو ہی سمجھتے ہیں۔ انہوں نے کہا کہ ایم کیو ایم واحد جماعت جو ملک میں غریب و متوسط طبقے کی عملی طور پر نمائندگی کرتی ہے اور انشاء اللہ قائد تحریک جناب الطاف حسین کی قیادت میں آئیوالات انقلاب ملک کی ترقی و خوشحالی کا ضامن ثابت ہوگا۔ ملاقات میں رابطہ کمیٹی کے ارکان اشفاق مگنی اور کیف الوری نے وفد سے گفتگو کرتے ہوئے کہا کہ پاکستان میں گزشتہ 65 برس سے جو حکمران قابض ہیں وہ نہیں چاہتے پاکستان میں تمام قومیتوں کے افراد مل جل کر رہیں یہی وجہ ہے کہ مفاد پرست سیاستدان اپنی مذموم سازشوں کے ذریعے عوام کو آپس میں لڑاتے ہیں اور اپنے مفادات پورے کرتے ہیں اور پھر اس پر اپنی سیاست چمکاتے ہیں۔ انہوں نے کہا کہ جناب الطاف حسین پاکستان میں بسنے والی کسی قومیت کے خلاف نہیں بلکہ تاریخ گواہ ہے کہ جناب الطاف حسین نے تمام قومیتوں کے درمیان پیار و محبت کا درس دیا اور یہی وجہ ہے کہ پورے ملک میں جناب الطاف حسین کے چاہنے والوں کی تعداد میں روز بروز اضافہ ہو رہا ہے۔ بعد ازاں رابطہ کمیٹی کے ارکان نے جو کھیو برادری کے افراد کی ایم کیو ایم میں شمولیت اختیار کرنے کا زبردست خیر مقدم کیا اور انہیں قائد تحریک جناب الطاف حسین کی جانب سے مبارکباد پیش کی۔

## ای این آئی پی کے ملازمین کے وفد کی ایم کیو ایم لیبر ڈویژن کے انچارج وارا کین مرکزی کمیٹی کے ہمراہ یادگار شہدائے حق پر حاضری

کراچی:۔۔۔6 جون 2012ء

ای این آئی پی کے ملازمین کے وفد نے گزشتہ روز جناح گراؤنڈ عزیز آباد میں ایم کیو ایم کے شہدائے حق پر حاضری کی یاد میں تعمیر کی جانے والی یادگار شہدائے حق پر ایم کیو ایم لیبر ڈویژن کے انچارج کاظم علی رضا وارا کین مرکزی کمیٹی کے ہمراہ حاضری دی، پھولوں کی چادر چڑھائی اور فاتحہ خوانی کی۔ اس موقع پر وفد نے تحریک کے تمام حق پرست شہداء کو خراج عقیدت پیش کرتے ہوئے ان کی مغفرت اور درجات کی بلندی سمیت ایم کیو ایم کے حق پرستانہ مشن و مقصد کی کامیابی اور قائد تحریک جناب الطاف حسین کی درازی عمر صحت اور تندرستی کیلئے بھی دعا کی۔

## ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔6، جون 2012ء

متحدہ قومی موومنٹ کی رابطہ کمیٹی نے ایم کیو ایم پاک کالونی سیکٹر پونٹ 187 کے کارکن جمیل احمد خان کی والدہ محترمہ جمیلہ بیگم، لیاقت آباد سیکٹر پونٹ 158 کے کارکن رفیق احمد کے بھائی محمد سعید، نارتھ کراچی سیکٹر پونٹ 137 کے کارکن محمد عارف کی والدہ محترمہ جمیلہ بیگم، قصبہ علیگڑھ سیکٹر پونٹ 125 کے کارکن محمد ندیم نور کے والد نور محمد، سکھڑون پوسی 12 کے رکن فخر الدین کی والدہ محترمہ رحمت الدین، خیر پور زون پونٹ بھرگڑی کے کارکن عبدالملک کی والدہ محترمہ اختر بیگم اور ایم کیو ایم ناظم آباد سیکٹر پوسی 1 روانیدار کالونی کے رکن فقیرہ محمد خان کی والدہ محترمہ زارہاری بیگم کے انتقال پر دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## جنگ کوئٹہ کے چیف رپورٹر حاجی فیاض احمد کے انتقال پر واسع جلیل کا اظہار تعزیت

کراچی:۔۔۔6، جون 2012ء

ایم کیو ایم کی رابطہ کمیٹی کے رکن وشعبہ اطلاعات کے انچارج واسع جلیل نے روزنامہ جنگ کوئٹہ کے چیف رپورٹر حاجی فیاض احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انہوں نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ واسع جلیل نے مرحوم کی صحافتی خدمات کو سراہتے ہوئے دعا کی کہ اللہ تعالیٰ مرحوم کے درجات بلند فرمائے اور سوگواران کو یہ صدمہ برداشت کرنے کا حوصلہ عطا کرے (آمین)

## اے پی ایم ایس او کے زیر اہتمام ”طلبہ کی عدالت“ کا انعقاد

کراچی:۔۔۔(اسٹاف رپورٹر)

آل پاکستان متحدہ اسٹوڈنٹس آرگنائزیشن کے 34 ویں یوم تاسیس کے سلسلے میں اے پی ایم ایس او کے زیر اہتمام بدھ کی شام جناح گراؤنڈ عزیز آباد میں ”طلبہ کی عدالت“ کے عنوان سے ایک پروٹون تقریب منعقد کی گئی جس میں طلبہ و طالبات کو تعلیم کے حصول میں درپیش مسائل کے حوالے سے انتہائی سحرانگیز گفتگو کی گئی اور اٹھائے گئے سوالات کے مدلل جوابات دیئے گئے۔ طلبہ کی عدالت میں مختلف تعلیمی اداروں کے طلبہ و طالبات کے علاوہ اساتذہ کرام، ماہرین تعلیم نے گہری دلچسپی ظاہر کی اور بہت بڑی تعداد میں اپنی شرکت کو یقینی بنایا۔ طلبہ عدالت میں چیئر مین انٹر بورڈ انوار احمد زئی، چیئر مین میٹرک بورڈ سعید الزمان صدیقی، چیئر مین سندھ ٹیکنیکل بورڈ وسع الدین، اسٹپٹا کے چیئر مین اسد ظفر، ماہر تعلیم اصف رضوی، آدم جی کالج کے پرنسپل اے بی اعوان اور حق پرست رکن و صوبائی مشیر سندھ خواجہ اظہار الحسن نے خصوصی شرکت کی اور 7 رکنی بینل پر مشتمل میں طلبہ و طالبات کے سوالات کے دلائل کے ساتھ جوابات دیئے۔ طلبہ عدالت میں مہمان خصوصی کے فرائض وزارت صنعت و تجارت کے حق پرست وزیر عبدالرؤف صدیقی نے انجام دیئے جنہوں نے بینل کے اراکین، اے پی ایم ایس او کی مرکزی کمیٹی اور رابطہ کمیٹی کے ارکان میں اعزازی شیلڈز بھی تقسیم کیں۔ طلبہ عدالت میں ایم کیو ایم کی رابطہ کمیٹی کے ارکان کنور نوید جمیل، شاہد لطیف، گلفر از خان خٹک، اے پی ایم ایس او کے چیئر مین عبدالوہاب و اراکین مرکزی کمیٹی، حق پرست عوامی نمائندوں کے علاوہ ایم کیو ایم اور اے پی ایم ایس او کے دیگر مداران و کارکنان بھی موجود تھے۔ طلبہ کی عدالت میں نظامت کے فرائض مقامی نیوز چینل کے معروف اینکر فیصل کریم نے انجام دیئے جنہوں نے اپنی شعلہ بیانی سے حاضرین اور معززین کو محظوظ کیا۔ طلبہ کی عدالت میں بجٹ میں تعلیم کی اہمیت، دوہرے تعلیمی نظام، داخلہ پالیسی، تعلیمی نصاب، نقل، امتحانات، رزلٹ، سرکاری تعلیمی اداروں میں تعلیم کا فقدان، طلبہ و طالبات کا نجی تعلیمی اداروں کی جانب تیزی سے بڑھتا ہوا رجحان، ٹیوشن سینٹر اور کوچنگ سینٹر کے قیام اور ان کا کردار، انٹر بورڈ کے حوالے سے مسائل و مشکلات اور روزگار جیسے بنیادی مسائل بینل کے روبرو سوالات کی صورت میں پیش کیئے گئے۔ بعد ازاں عبدالرؤف صدیقی نے طلبہ کی عدالت کی تقریب سے خطاب کرتے ہوئے کہا کہ اے پی ایم ایس او کی کامیابی کا عنصر ان کی ہر تقریب میں شامل رہا ہے اور آج کی تقریب بھی کامیابی سے اختتام پذیر ہوئی جس میں طلبہ و طالبات کی جانب سے اٹھائے گئے سوالات نے تحقیق کی مزید راہیں کھل دی ہیں اور اس تحقیق کی روشنی میں ان مسائل کا حل جلد تلاش کر لیا جائیگا۔ انہوں نے اے پی ایم ایس او کے چیئر مین عبدالوہاب سمیت مرکزی کابینہ کے تمام اراکین کو کامیاب تقریب کے انعقاد پر دل کی گہرائیوں سے مبارکباد پیش کرتے ہوئے کہا کہ کوئی طلبہ آرگنائزیشن ملک کی سیاست میں اس طرح شامل نہیں جس طرح اے پی ایم ایس او شامل ہے اور مستقبل کے معمار تیار کر رہی ہے۔ انہوں نے کہا کہ اے پی ایم ایس او واحد تنظیم ہے جس کے پاس قائد تحریک

الطاف حسین کی صورت میں ایسا انمول رہنما اور بہر موجود ہے جو ان کی تربیت کے ساتھ ساتھ ان کی تعمیر بھی کر رہے ہیں۔ انہوں نے کہا کہ جس کے پاس علم اور صحت ہوگی وہی آگے بڑھے گا اور ملک و قوم کا نام روشن کریگا کیونکہ تاریخ گواہ ہے کہ ان پڑھ اور جاہل قومیں ہمیشہ پیچھے رہی ہیں جنہوں نے کبھی دنیا پر حکمرانی نہیں کی بلکہ غلامی کی زندگی ان کا مقدر رہی ہے۔ انہوں نے طلبہ و طالبات کو مخاطب کرتے ہوئے کہا کہ آپ حصول علم پر توجہ دیں کیونکہ تعلیم وہ ہتھیار ہے جو کبھی چوری یا چھینا نہیں جاسکتا۔ انہوں نے کہا کہ آپ نے جس خوبصورت انداز میں سوالات کیے اور جس طرح پینل میں موجود معززین نے دلیل کے ساتھ جوابات دیئے وہ قابل ستائش ہے۔ انہوں نے بتایا کہ کل سے اے پی ایم ایس او کے زیر اہتمام دو روزہ کتب میلے کا انعقاد کیا جا رہا ہے جس میں معلومات کے ساتھ علم کی کتب سستے داموں فروخت کی جائیگی۔ انہوں نے وزارت صنعت و تجارت کی جانب سے اے پی ایم ایس او کیلئے پانچ لاکھ روپے عطیہ کا اعلان کیا اور خصوصی دعائیں کرائیں۔ آخر میں عبدالرؤف صدیقی نے رابطہ کمیٹی کے ارکان اور طلبہ عدالت کے پینل کے اراکین میں اعزازی شیلڈ تقسیم کیں اس موقع پر چیئرمین اے پی ایم ایس او عبدالوہاب نے مہمان خصوصی عبدالرؤف صدیقی کو شیلڈ پیش کی جبکہ قائد تحریک الطاف حسین کی اعزازی شیلڈ رابطہ کمیٹی کے ارکان نے عبدالوہاب سے وصول کی۔

☆☆☆☆☆